

फर्जी अभ्यर्थी बिठाकर प्रतियोगी परीक्षा दिलवाने वाले 3 गिरफ्तार

डमी परीक्षार्थी को 20 हजार रु. एडवांस और चयन होने पर 2 लाख रुपये देते थे आरोपी

-कार्यालय संवाददाता-

जयपुर। जयपुर पुलिस कमिश्नरेट की स्पेशल टीम (सीएसटी) ने कानोता इलाके में प्रतियोगी एमटीएस परीक्षा में बैठाने वाले फर्जी अभ्यर्थियों के खिलाफ कार्रवाई करते हुए तीन आरोपियों को गिरफ्तार किया गया है।

पुलिस ने आरोपियों के पास से प्रतियोगिता परीक्षा में प्रयोग में लेने वाले फर्जी दस्तावेजों व मोबाइल को जब्त किया है। प्रारम्भिक पूछताछ में सामने आया कि आरोपित एसएससी द्वारा आयोजित एमटीएस परीक्षा में फर्जी अभ्यर्थी बिठाकर प्रतियोगी परीक्षा दिलवाते थे। फिलहाल आरोपियों से इस गिराहे के अन्य लोगों के बारे में पूछताछ करने में जुटी है।

अतिरिक्त पुलिस कमिश्नर (प्रथम) कैलाश चन्द बिश्नोई ने बताया कि जयपुर शहर में प्रतियोगी परीक्षा में बैठने वाले फर्जी अभ्यर्थियों द्वारा फर्जी आईडी,कॉल लेटर बनाकर धोखाधड़ी करने वालों के खिलाफ सीएसटी ने कानोता थाना इलाके में कार्रवाई करते हुए एसएससी द्वारा आयोजित एमटीएस परीक्षा में फर्जी अभ्यर्थी बिठाकर प्रतियोगी परीक्षा दिलवाने आरोपित हर्ष कुमार जोशी (30) निवासी बनसरा जिला चम्पावत (उत्तराखण्ड) हाल गोमती नगर जिला लखनऊ (उत्तर



पुलिस कमिश्नरेट की स्पेशल टीम ने कानोता में एम.टी.एस. परीक्षा में फर्जी अभ्यर्थी बैठाने वाले तीन बदमाशों को गिरफ्तार किया।

प्रदेश),हंसराज उर्फ जग्गू (38) निवासी सपोटरा जिला करौली और हेमराज मीणा (24) निवासी रामगढ़ पंचवारा जिला दौसा को गिरफ्तार कर उनके पास से प्रतियोगिता परीक्षा में प्रयोग में लेने वाले फर्जी दस्तावेजों व मोबाइल को जब्त किया गया है।

गिरफ्तार आरोपित हर्ष कुमार जोशी से पूछताछ में सामने आया कि वह हेमराज मीणा की जगह एमटीएस की परीक्षा देने आया था व अपने मोबाइल में व्हाट्सएप पर हेमराज नाम के सम्पर्क नम्बर में परीक्षा का

कॉललेटर दिखाया। जिसको खोल कर देखा गया तो उम्मीदवार का नाम हेमराज मीणा के कॉललेटर में परीक्षा का नाम, रोल नम्बर, स्कूल सेन्टर का नाम अंकित था। कॉल लेटर पर अपलोड फोटो का मिलान हर्ष कुमार के चेहरे से नहीं हुआ।

आरोपी हर्ष कुमार नटवर मीणा निवासी सपोटरा जिला करौली तथा कृष्ण मोहन मीणा निवासी टोडाभीम जिला करौली के कहने पर दूसरों की जगह फर्जी परीक्षार्थी के रूप में परीक्षा देता है। जिसके बदले में उसे परीक्षा

■ मुख्य सरगना नटवर मीणा और कृष्ण मोहन मीणा ने पिछले 2 वर्षों में करीब 50 अभ्यर्थियों की जगह फर्जी अभ्यर्थियों से प्रतियोगी परीक्षाएं दिलवाई

देते समय 20 हजार रुपये एडवांस एवं परीक्षा में चयन होने पर 2 लाख रुपये देते है।

आरोपित किसके स्थान पर परीक्षा में बैठना है, उनके नाम पते हंसराज मीणा उपलब्ध कराता है। आरोपित हर्ष कुमार मंगलवार आयोजित परीक्षा में विकास मीना की जगह आनंद कॉलेज कानोता में परीक्षा दी थी। उक्त विकास मीना के कॉल लेटर उसे ममराज मीणा निवासी टोडाभीम जिला करौली ने उपलब्ध करवाया था। कॉल लेटर,आईडी कार्ड में फोटो एडिटिंग का काम नटवर मीना निवासी जौरीता करौली करता है। वहीं गिरफ्तार आरोपित हंसराज उर्फ जग्गू से पूछताछ में सामने आया कि वह नटवर मीना एवं कृष्ण मोहन जिस परीक्षार्थी की परीक्षा दिलवानी है उसका कॉल लेटर उसे व्हाट्सएप पर भेजते है। जिस पर वह कॉल लेटर प्रिंट निकाल कर हर्ष कुमार को दे देता है।

जिस पर वह हर्ष कुमार के साथ परीक्षा केन्द्र पर जाता है तथा परीक्षा पूरी होने तक वही आस पास मौजूद रहता है। वहीं गिरफ्तार आरोपित

हेमराज उसकी एसएससी एमटीएस की परीक्षा थी। उसके स्थान पर हर्ष जोशी ने आनंद कॉलेज में परीक्षा दी है। नटवर मीना व कृष्ण मोहन मीना एमटीएस में नौकरी लगवाने के नाम पर 10 लाख रुपये लेते है। उसकी नौकरी के लिए भी नटवर मीना तथा कृष्ण मोहन मीना से 10 लाख रुपये में अंतिम चयन की बात हुई थी। नटवर मीना व कृष्ण मोहन मीना ने उसको अपना कॉल लेटर हर्ष कुमार को भेजने को कहा व उसकी जान पहचान करवाई।

आरोपियों से पूछताछ में सामने आया कि मुख्य सरगना नटवर मीणा एवं कृष्ण मोहन मीणा के माध्यम से पिछले 2 वर्षों में लगभग 50 अभ्यर्थियों की जगह फर्जी अभ्यर्थियों द्वारा प्रतियोगी परीक्षा दिलवा चुका है। आरोपियों के पास आगामी होने वाली प्रतियोगी परीक्षाओं के भी फर्जी दस्तावेज उपलब्ध है। गिरफ्तार आरोपियों इस वारदात में शरीक अन्य आरोपियों के सम्बन्ध में पूछता जारी है जिनसे और भी वारदात का खुलासा होने की संभावना है।

महापौर ने किया गैराज भवन का लोकार्पण



महापौर डॉ. सौम्या ने मानसरोवर में निगम गैराज का उद्घाटन किया।

जयपुर (कासं)। ग्रेटर नगर निगम के मानसरोवर स्थित नवनिर्मित गैराज भवन कार्यालय का लोकार्पण बुधवार को महापौर डॉ. सौम्या गुर्जर व आयुक्त महेन्द्र सोनी ने किया। इस अवसर पर मेयर सौम्या गुर्जर ने कहा की जल्द ही स्वच्छता की ओर एक कदम आगे बढ़ाते हुए ई-हूबर का भी शुभारम्भ किया जायेगा, जिससे स्वच्छता के साथ पर्यावरण संरक्षण भी होगा। महापौर ने उपस्थित सभी अधिकारियों व कर्मचारियों को स्वच्छता की शपथ

दिलाई तथा मानसरोवर जोन से ओपन कचरा डिपो मुक्त करने की शुरूआत की गई। इसके अतिरिक्त वृक्षारोपण का कार्यक्रम भी किया गया, जहां महापौर सौम्या गुर्जर ने अशोक का वृक्ष लगाया। इस अवसर पर अतिरिक्त आयुक्त प्रवीण कुमार, उपायुक्त मानसरोवर मुकेश कुमार, उपायुक्त गैराज अतुल शर्मा, गैराज समिति के चेयरमैन विनोद चौधरी व समिति चेयरमैन रमेश सैनी व पारस जैन, पार्श्व रामवतार गुप्ता व अक्षत खूंटेटा मौजूद थे।

कब्रिस्तान में तोड़फोड़ करने वाले दो गिरफ्तार

जयपुर (कासं)। करधनी थाना पुलिस ने खोराबीसल स्थित कब्रिस्तान में तोड़फोड़ कर आग लगाने वाले दो असामाजिक तत्वों को गिरफ्तार किया है।

पुलिस उपायुक्त वंदिता राणा ने बताया कि 9 जून को करधनी थाना पुलिस को सूचना मिली थी कि खोराबीसल स्थित कब्रिस्तान में कुछ असामाजिक तत्व तोड़फोड़ कर आग लगा रहे है। इस पर पुलिस टीम तुरंत मौके पर पहुंची और निरीक्षण

किया। इस संबंध में करधनी निवासी मुनिर खान से शिकायत दी। उसने बताया कि कब्रिस्तान में एक कमरा बना हुआ है, 9 जून की सुबह मैंने देखा कि किसी असामाजिक तत्व ने कब्रिस्तान की दीवार तोड़ दी और कमरे में रखे सामान में आग लगा दी। पुलिस ने पूरे इलाके में छानबीन शुरू कर आरोपी विपिन कुमार निवासी गौतम नगर और सुरेन्द्र वर्मा निवासी नारायण विहार को गिरफ्तार कर लिया।

मेट मजदूरी 255 रुपए प्रति दिवस

जयपुर। महात्मा गांधी राष्ट्रीय ग्रामीण रोजगार गारंटी अधिनियम के अंतर्गत राजस्थान में नियोजित मेट की प्रति दिवस मजदूरी में बढ़ोतरी की गई है। प्रदेश में कार्यरत मेटों को अब प्रति दिवस 255 रुपए मिलेंगे। मुख्यमंत्री अशोक गहलोत ने मजदूरी बढ़ाने के लिए प्रस्ताव को मंजूरी दी है।

जयपुर। मंत्रालयिक एकता मंच के

विभागीय समिति अध्यक्ष एवं कार्यकर्ताओं की जयपुर में बुधवार को शहीद स्मारक पर आयोजित आपात बैठक में सर्वसम्मति से क्रमिक अनशन जारी रखने का निर्णय लिया गया।

राजेश पारीक, गजेन्द्र सिंह राठौड़, महेंद्र सिंह धायल, सुरेश धाभाई एवं देवेन्द्र सिंह नरूका ने संयुक्त बयान जारी कर बैठक में लिए एक निर्णय की जानकारी दी। उन्होंने बताया कि एकता मंच के मांग पत्र पर सरकार से वार्ता होने तक क्रमिक अनशन जारी रखा जाएगा। समस्त वक्ताओं ने आशंका व्यक्त की, कि एक संगठन द्वारा 12

जिला संयोजक,

जयपुर में बुधवार को शहीद स्मारक पर आयोजित आपात बैठक में सर्वसम्मति से क्रमिक अनशन जारी रखने का निर्णय लिया गया।

राजेश पारीक, गजेन्द्र सिंह राठौड़, महेंद्र सिंह धायल, सुरेश धाभाई एवं देवेन्द्र सिंह नरूका ने संयुक्त बयान जारी कर बैठक में लिए एक निर्णय की जानकारी दी। उन्होंने बताया कि एकता मंच के मांग पत्र पर सरकार से वार्ता होने तक क्रमिक अनशन जारी रखा जाएगा। समस्त वक्ताओं ने आशंका व्यक्त की, कि एक संगठन द्वारा 12

ज्योति नगर थाने का रिश्वतखोर कांस्टेबल गिरफ्तार

जयपुर। एसीबी की टीम ने ज्योति नगर थाने में तैनात कांस्टेबल को 3 हजार रुपए की रिश्वत लेते हुए गिरफ्तार किया है। कांस्टेबल के आवास और अन्य ठिकानों पर एसीबी के अधिकारी सर्च कर रहे हैं। एंडीजी एसीबी हेमंत प्रियदर्शी ने बताया - वृंडित ने एसीबी मुख्यालय में शिकायत दी थी कि उसके खिलाफ दर्ज परिव्राद में उसका नाम निकालने और कोई कार्रवाई नहीं करने की एवज में कांस्टेबल सुबे सिंह उससे पैसा मांग रहा है। रिश्वत की राशि के लिए आरोपी कांस्टेबल बार-बार उसे फोन कर के परेशान कर रहा है। इस पर एसीबी जयपुर के डीआईबी डॉ. रवि के सुपर वीजन में एसीबी जयपुर नगर इकाई के अतिरिक्त पुलिस अधीक्षक राजपाल गोदार के निर्देशन में शिकायत का सत्यापन किया गया। सत्यापन होने के बाद आज डिप्टी अभिषेक पारीक की टीम ने सुबे सिंह पुत्र बच्चों का निवास निवासी ग्राम पोस्ट मुडियासाद, तहसील वैर, पुलिस थाना हलैना, जिला भरतपुर को 3हजार रुपए की रिश्वत लेते हुए गिरफ्तार किया।

करोड़ों रुपये की धोखाधड़ी करने वाला बदमाश पकड़ा

जयपुर (कासं)। करणी विहार पुलिस ने करोड़ों रुपये की धोखाधड़ी के मामले में पिछले ढाई माह से वांछित चल रहे एक आरोपी को गिरफ्तार किया गया है। वहीं पुलिस ने आरोपित के पास से एक लैपटॉप, मोबाइल ब्र करोड़ों की लेनेदेन संबंधी दस्तावेज भी जब्त किए है।

पुलिस उपायुक्त जयपुर पश्चिम वन्दिता राणा ने बताया कि करणी विहार थाना पुलिस ने लाखों रुपये की धोखाधड़ी के मामले में पिछले ढाई माह से वांछित चल रहे सुनील कुमार सोलंकी निवासी प्रताप नगर जिला भीलवाड़ा हाल तख्तेशाही रोड रामबाग जयपुर को गिरफ्तार कर उसके पास से एक लैपटॉप ,मोबाइल और करोड़ों की लेन-देन संबंधी दस्तावेज भी जब्त किए गए है। इस संबंध में परिव्रादी रमेश चौधरी निवासी अयोध्या नगर गांधी पथ ने आरोपी सुनील कुमार सोलंकी के खिलाफ मामला दर्ज करवाया था कि उसने अपनी फर्म मेंसेस स्पेयर इलेक्ट्रिक कारपोरेशन से फर्म आरसी एंटरप्राइजेज को सरकारी बिजली के पोल लगाने के

जयपुर में 16 से 18 जून तक ‘बुड आर्ट मास्क’ की प्रदर्शनी

जयपुर (कासं)। इंस्टीट्यूट ऑफ इंडिया इंटीरियर डिजाइनर्स (टिपल आई.आई.डी.) जयपुर चैप्टर द्वारा इंडिया इंटरनेशनल डिजाइन कांक्लेव 2023 का आयोजन 16, 17 और 18 जून को जयपुर के राजस्थान इंटरनेवाल सेंटर, झालाना इंस्टीट्यूटल परिया में किया जा रहा है।

इस 3 दिवसीय कॉन्क्लेव में देशभर से आर्किटेक्चर और इंटीरियर डिजाइन से जुड़े विशेषज्ञ कार्यक्रम में भाग लेंगे। साथ ही इंटीरियर डिजाइन से जुड़े कला के सभी आयामों के क्रिएटिवों की प्रदर्शनी भी होगी। इस मौके पर वॉइस ऑफ इन्सून्स के नाम से देशभर के 30 से अधिक जाने-माने कलाकारों द्वारा अपने कला की प्रदर्शनी भी लगाई जाएगी. जो कि जयपुर के कला प्रेमियों के लिए एक अनूठा मौका होगा जिसमें इन ख्यातनाम कलाकारों के सृजनलभकता को जानने समझने का मौका मिलेगा। वॉइस ऑफ इन्सून्स के

शादी का झांसा देकर देहशोषण

जयपुर।। आमेर इलाके में शादी करने का झांसा देकर एक युवती से कई सालो तक देहशोषण का मामला सामने आया है। पुलिस ने बताया कि इलाके निवासी 32 वर्षीय युवती ने मामला दर्ज करवाया है कि इजहार हुसैन शादी करने का झांसा देकर कई साल से देहशोषण कर रहा है। आरोपित ने पीड़िता की अश्लील वीडियो बना ली। जिसके आधार पर अब ब्लैकमेल कर रहा है। वहीं इस मामले में इजहार की मां गुंडिया ने भी उसका साथ दिया है।



फाउंडर सत्यजीत तालुकदार के अनुसार इस मौके पर जयपुर में देशभर से जानेमाने कलाकारों की ग्रुप शो जिनमें पद्मभूषण एंम एंफ हुसैन, पदम्श्री राम कुमार, पदम्श्री धोटा वैकुण्ठम, पदम्भूषण जोगेन चौधरी के ओरिजनल डिजिटल प्रिंट व् पदम्श्री जोधिया बाई के बुड आर्ट मास्क के साथ ही देश के ख्यातनाम कलाकार धर्मेन्द्र राठौर, लक्ष्मण लेए, बिनोय वॉरिए, हेमराज, चंद्र भट्टाचार्य, कल्पर लिटेचर एंड हेरिटेज से जुड़े

शर्मा, के आर संताना, प्रतुल दास, पूर्णा बेहड़ा, विजय एम धोरे. दिलीप शर्मा, अमित कल्ला, सत्यजीत तालुकदार, सोहन जाखड़, हाडा बीएस, संगीता सिंह, प्रदीप शर्मा, सुनील चेजारा स्कल्पर के कार्यों की प्रदर्शनी लगाई जाएगी। इस आर्ट एजीबिशन को इस मुकाम तक पहुंचाने में आप सा आर्ट दिल्ली और पिरिफ सिटी इंटरनेशनल आर्ट कल्पर लिटेचर एंड हेरिटेज से जुड़े सदस्यों का विशेष योगदान रहा।

सार-समाचार स्केटिंग में हनी सिंह ने स्वर्ण पदक जीता



जयपुर (कासं)। 7वें इंडो-नेपाल इंटरनेशनल स्केटिंग चैंपियनशिप में हनी सिंह ने स्वर्ण पदक जीता है। यह आयोजन 2-3 जून को रहोडोर्डेडरॉन इंटरनेशनल बोर्डिंग स्कूल (रिब्स स्कूल) चंद्रगिरी म्युनिसिपैलिटी, काठमांडू नेपाल में हुआ था। नेपाल रोल बॉल एसोसिएशन और डांस स्पोर्ट्स ऑफ नेपाल एंड नेपाल रोलर बास्केटबॉल एसोसिएशन की ओर से यह टूर्नामेंट आयोजित हुआ था, इसमें स्पीड

स्केटिंग चैंपियनशिप व रोलर बास्केटबॉल प्रतियोगिता हुई थी। फ्लाईंग बड्स स्केटिंग क्लब टीम इंडिया के मुख्य कोच मुकेश कुमार चौधरी के अनुसार हाल ही काठमांडू नेपाल में आयोजित 300 मीटर स्पीड स्केटिंग चैंपियनशिप 8 में गुलाबी नगर के स्केटर्स मुकुल चौपड़ा ने स्वर्ण पदक जीता। अंडर-10 में रीतांशु कुमावत ने स्वर्ण पदक जीता। अंडर 12 गर्ल्स कैटेगरी में हनी सिंह ने स्वर्ण पदक जीता और रोलर बास्केटबॉल चैंपियनशिप में मुकुल चौपड़ा, रीतांशु कुमावत स्वर्ण पदक विजेता रहे। देवेंद्रप्राल सिंह भट्टी, अक्षनील टाक बॉयज कैटेगरी में रजत पदक जीता व गर्ल्स कैटेगरी में हनी सिंह ने भी रजत पदक जीता। मुख्य कोच मुकेश कुमार चौधरी ने कहा कि इन खिलाड़ियों ने जयपुर में आयोजित अनेक प्रतियोगिताएं हुई, जिसमें कई पदक जीते है।

युवती पर तेजाब फेंकने की धमकी दी

जयपुर।। गांधी थाना पुलिस ने एक युवती की शिकायत पर एक युवक के खिलाफ तेजाब फेंकने की धमकी देने का मामला दर्ज किया है। युवती के शादी से इनकार करने पर युवक के द्वारा युवती को यह धमकी दी गई। आरोपी युवक के खिलाफ पूर्व में भी फर्जी आईडी बनाकर ब्लैकमेल करने का मामला रामगंज थाने में दर्ज हुआ है। पुलिस ने बताया कि रामगंज निवासी छात्रा सुचिन्द्रा कॉलेज में पढ़ती है। वह गत 26 जून को कॉलेज में परीक्षा देने के बाद शाम 6 बजे अपनी एक्टिवा से घर लौट रही थी। तभी नाहरी का नाका निवासी फैजान व उसके तीन साथी बाइक पर आए और कॉलेज से छात्रा का पीछा करना शुरू किया। उन्होंने तख्तेशाही मार्ग पर युवती को रोक लिया। फैजान कहने लगा कि तू अपने बाप से कह कि तेरी शादी मुझ से करा दे। उसने अपने हाथ में तेजाब की बोतल दिखाकर धमकी दी कि तू व तेरा बाप शादी के लिए नहीं माने तो तेरे ऊपर तेजाब फेंक दूंगा। छात्रा के जोर से चिल्लाने पर राह चलते लोग एकत्रित हो गए। लोगों को देख कर फैजान व उसके साथी बाइक से भाग गए। इससे पहले भी आरोपी फैजान के खिलाफ छात्रा ने रामगंज थाने में फर्जी आईडी बनाकर बदनाम करने और ब्लैकमेल करने का मामला दर्ज करवाया था। युवती की शिकायत पर मामला दर्ज कर जांच शुरू कर दी है।

228वां पाटोत्सव 16 जून को होगा

जयपुर (कासं)। सीकर जिले के रायपुरा जागीर स्थित श्री सीतारामजी के मंदिर में 228वां पाटोत्सव 16 जून को आयोजित होगा। आयोजक मिश्र परिवार ने बताया कि जयपुर स्थित चौमूं पुलिया से सुबह साढ़े 7 बजे से रायपुर जागीर के लिए बस रवाना होगी। मंदिर में होने वाले इस आयोजन में संत रामरिछपालदास महाराज का सानिध्य रहेगा। सुबह 7 बजे गणपति व अन्य देवों का पूजन, 8 बजे सत्संग मंडल द्वारा भजन-कीर्तन, 9 बजे संत स्वागत किया जायेगा। इसके बाद प्रातः 11 बजे भगवान सीतारामजी का पंचामृत से अभिषेक, गूंगार व भोग लगाया जायेगा, तत्पश्चात सुंदरकांड पाठ होगा। दोपहर 3 बजे प्रसादी वितरण काम होगा।

दो खाद्य सुरक्षा अधिकारी निलम्बित

जयपुर।। राजकार्य में लापरवाही बरतने की विभागीय जाँच प्रस्तावित होने पर जोधपुर के दो अधिकृत खाद्य सुरक्षा अधिकारी निलंबित कर दिए हैं। इस संबंध में आद्युक्त खाद्य सुरक्षा एवं औषधि नियंत्रण शिवाप्रसाद नकते ने जारी किए है। आदेशानुसार विनोद कुमार शर्मा, अधिकृत खाद्य सुरक्षा अधिकारी जोधपुर (मूल पद कनिष्ठ सहायक) एवं रजनीश शर्मा, अधिकृत खाद्य सुरक्षा अधिकारी जोधपुर (मूल पद लेब टेक्नीशियन) द्वारा राजकार्य के प्रति गंभीर लापरवाही बरते जाने के मामले में विभागीय जाँच प्रस्तावित होने के कारण से उन्हें तत्काल प्रभाव से निलंबित कर दिया गया है। इस दौरान इन कार्मिकों का मुख्यालय आयुक्तालय खाद्य सुरक्षा व औषधि नियंत्रण रहेगा।

युवक को लूटने वाले दो गिरफ्तार

जयपुर।। प्रताप नगर पुलिस ने युवक से लूट करने वाले दो लुटेरों को गिरफ्तार कर उनके कब्जे से लूटा गया मोबाइल-पर्स सहित वारदात में इस्तेमाल बाइक जब्त की है। जांच-अधिकारी हेड कांस्टेबल दुबे राम ने बताया आरोपित अनिल नायक (19) निवासी गांव डडवाडा थाना इटावा जिला कोटा और मुनेश बघेल (22) निवासी गांव शहजादपुर जिला मथुरा यूपी को गिरफ्तार किया है। दोनों आरोपी गोवर्धन नगर, मालपुरा गेट किराए से कमरा लेकर रहते हैं। आरोपियों ने 9 जून को महाम्ता गांधी अस्पताल जा रहे परिव्रादी को लिफ्ट के बहाने बाइक पर बिठाया और सुनसान जगह पर मारपीट कर मोबाइल-पर्स लूट ले गए। पुलिस ने सीसीटीवी फुटेज से आरोपियों को चिन्हित कर गिरफ्तार कर लिया।

विवाहिता से दुष्कर्म किया

जयपुर।। झोटवाड़ा इलाके में एक विवाहिता से दुष्कर्म का मामला सामने आया है। पुलिस ने बताया इलाके निवासी 35 वर्षीय विवाहिता ने मामला दर्ज करवाया है कि ससुर के दोस्त रुडमल यादव का घर पर आना जाना है। आरोप है रुडमल कई दिनों से विवाहिता को परेशान कर रहा था। 9 जून को दोपहर पीड़िता का पति बच्चे को छोड़ने गया हुआ था। ससुर शवक पीकर सो रहा था। इस दौरान रुडमल घर पर आया और कमरे में अकेली पीड़िता का मुंह दबा दिया। इसके बाद बेंद पर ले जाकर दुष्कर्म किया।

महायज्ञ के लिए गणेश जी को निमंत्रण

जयपुर।। अखिल विश्व गायत्री परिवार के तत्त्वान्वधान में गायत्री शक्तिपीठ वाटिका की ओर से रविवार 18 जून को सांगानेर के अचरावाला स्थित श्री राम धाम मंदिर में पंच कुंडीय गायत्री महायज्ञ का आयोजन किया जाएगा। बुधवार को प्रथम पूज्य गणपति को निमंत्रित किया गया। इस अवसर पर आयोजन के पोस्टर का विमोचन भी किया गया। कार्यक्रम में बिवेक शर्मा, गणेश नारायण शर्मा, मदन लाल शर्मा, राकेश शर्मा, रमेश प्रधान गोल्, चेला, मनोज पारीक, बजरंग सिहाग मौजूद थे।